



අංක 162.] (දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 ජූලි 08 බදාදා පූ.භා. 9.30 ව

වාචික පිළිතුරු අපේක්ෂා කරන ප්‍රශ්න

1.

1189/2025

ගරු සිවඥානම් ශ්‍රීතරත් මහතා,— තරුණ කටයුතු සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ දැනට ක්‍රියාත්මකවන ක්‍රිකට් සංගම් සංඛ්‍යාව කොපමණද;
- (ii) එමඟින් දිස්ත්‍රික්ක 25ම ආවරණය වන පරිදි ක්‍රිකට් සංගම් 25ක් ක්‍රියාත්මක වන්නේද;
- (iii) කිලිනොච්චි දිස්ත්‍රික්කයේ, ක්‍රිකට් සංගමයක් පිහිටුවීමට අදාළ අනුමැතිය මෙතෙක් ලබා නොදීමට හේතු කවරේද;
- (iv) එම දිස්ත්‍රික්කයේ ක්‍රිකට් සංගමය විසින් තම සංගමය ශ්‍රී ලංකා ක්‍රිකට් ආයතනයෙහි ලියාපදිංචි කිරීම සඳහා අවස්ථා කිහිපයකදී අයදුම් කර තිබුණද, එය මෙතෙක් ලියාපදිංචි නොකිරීමට හේතු කවරේද;
- (v) 2010 වර්ෂයෙන් පසුව කිලිනොච්චි දිස්ත්‍රික්ක ක්‍රිකට් සංගමයට අමාත්‍යාංශය විසින් ලබාදී ඇති ආධාර සහ පහසුකම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

1409/2025

ගරු (වෛද්‍ය) පත්මනාදන් සත්‍යලිංගම් මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (2)

- (අ) (i) 2009 වර්ෂයේ සිට මේ දක්වා වන්නී මැතිවරණ දිස්ත්‍රික්කයේ රැකියා අවස්ථා ලබා දීම සඳහා ආරම්භ කර ඇති රාජ්‍ය අංශයේ සහ පෞද්ගලික අංශයේ ආයෝජන ව්‍යාපෘති සංඛ්‍යාව වෙන් වෙන් වශයෙන් කොපමණද;
- (ii) ආයෝජකයින් ආකර්ෂණය කර ගැනීමට රජය විසින් ලබා දෙනු ලබන සහන කවරේද;

(2)

- (iii) ආයෝජකයින්ට දුෂ්කරතාවයකින් තොරව රජයේ ඉඩම් ලබාගැනීම සඳහා සරල ක්‍රමවේදයක් හඳුන්වාදී තිබේද;
- (iv) සියලු සේවා එකම ස්ථානයකින් සැපයීමට හැකි වන පරිදි දිස්ත්‍රික් ලේකම් කාර්යාලවල ආයෝජන මණ්ඩලය මගින් විශේෂ ඒකක ආරම්භ කිරීමට සැලසුම් කර තිබේද;
- (v) එසේ නම්, ඒවා ක්‍රියාත්මක කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

1494/2025

ගරු තුරෙරාසා රවිකරන් මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

(අ) මේ වනවිට සේවයේ නියුතු සංවර්ධන නිලධාරීන් සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) උතුරු පළාතේ —

- (i) අනුමත සංවර්ධන නිලධාරීන් සංඛ්‍යාව, මේ වනවිට සිටින සහ ඒ අනුව අතිරික්ත/හිඟ සංඛ්‍යාව එක් එක් දිස්ත්‍රික්කය අනුව සහ සේවා ස්ථානය අනුව වෙන් වෙන් වශයෙන් කොපමණද;
- (ii) වසර 05කට වැඩි කාලයක් එකම සේවා ස්ථානයේ සේවය කරනු ලබන සංවර්ධන නිලධාරීන් සංඛ්‍යාව එක් එක් දිස්ත්‍රික්කය අනුව වෙන් වෙන් වශයෙන් කොපමණද;
- (iii) දීර්ඝ කාලයක් දුෂ්කර ප්‍රදේශවල සේවය කරන සංවර්ධන නිලධාරීන්ගේ ස්ථාන මාරුවීම් සඳහා කරන ලද ඉල්ලීම්, ආදේශකයන් නොමැතිවීම හේතුවෙන් අවලංගු වන බව දන්නේද;
- (iv) සංවර්ධන නිලධාරීන් සඳහා සාධාරණ සහ විනිවිදභාවයෙන් යුත් ස්ථාන මාරු ප්‍රතිපත්තියක් ක්‍රියාත්මක කිරීම සඳහා ගනු ලබන පියවර කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

1656/2025

ගරු වානක මාදුගොඩ මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

(අ) 2025 වර්ෂය සඳහා —

- (i) පාර්ලිමේන්තු මන්ත්‍රීවරුන්ට විමධ්‍යගත අරමුදල් ලබාදී තිබේද;
- (ii) එසේ නම්, එක් මන්ත්‍රීවරයෙකුට ලබාදී ඇති මුදල කොපමණද;

(3)

- (iii) විමධ්‍යගත අරමුදල් ලබාදී ඇති මන්ත්‍රීවරුන් සංඛ්‍යාව කොපමණද;
- (iv) එම අරමුදල් මන්ත්‍රීවරුන්ට ලබාදීමේ නිර්ණායක කවරේද;
- (v) විපක්ෂයේ මන්ත්‍රීවරුන්ට විමධ්‍යගත අරමුදල් ලබා නොදීමට හේතු කවරේද;
- (vi) ඉදිරි කාලය තුළ එම අරමුදල් විපක්ෂයේ මන්ත්‍රීවරුන්ටද ලබාදීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1854/2026

ගරු රොෂාන් අක්මිමන මහතා,— වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට,— (2)

- (අ) (i) ත්‍රිකුණාමල දිස්ත්‍රික්කයේ, ත්‍රිකුණාමලය නගර සහ කඩවත් ප්‍රාදේශීය ලේකම් කොට්ඨාසයට අයත් ධාන්‍යගම ප්‍රදේශයේ, ආහාර කොමසාරිස් දෙපාර්තමේන්තුවට අයත් නිවාස සංකීර්ණයක් තිබෙන බවත්;
- (ii) එම නිවාස සංකීර්ණය නිසි පරිදි පරිපාලනය නොවන බවත්;

එතුමා දන්නෙහිද?

- (ආ) (i) ඉහත නිවාස සංකීර්ණයේ මේ වනවිට පවතින නිවාස ඒකක සංඛ්‍යාව කොපමණද;
- (ii) එම නිවාස ලබාදීමේ ක්‍රමවේදය සහ නිර්ණායක කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ.හා. 9.30 සිට අ.හා. 12.30 දක්වා ද, අ.හා. 1.00 සිට අ.හා. 5.30 දක්වා ද විය යුතු ය. අ.හා. 3.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.හා. 5.30ට කථානායකවරයා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ගෙවීමේ හා බේරුම් කිරීමේ පද්ධති පනත යටතේ නියෝග,— 2005 අංක 28 දරන ගෙවීමේ හා බේරුම් කිරීමේ පද්ධති පනතේ 11 වගන්තිය සමඟ කියවිය යුතු 17 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් පනවන ලදුව, 2025 දෙසැම්බර් 23 දිනැති අංක 2468/06 දරන අති විශේෂ ගැසට් පත්‍රයේ පළ කරනු ලැබ, 2026.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— රේගු ආඥා පනත යටතේ යෝජනා සම්මතය,— (235 අධිකාරය වූ) රේගු ආඥා පනතේ 10 වගන්තිය යටතේ ආනයන තීරු ගාස්තු සම්බන්ධව 2026.06.24 දින ඉදිරිපත් කරන ලද යෝජනා සම්මතය අනුමත කළ යුතු ය.

(2026 මාර්තු 03 දිනැති අංක 2478/03 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය දන්වා තිබේ.)

*3.

ප්‍රවාහන, මහාමාර්ග සහ නාගරික සංවර්ධන අමාත්‍යතුමා,— මෝටර් වාහන පනත යටතේ නියෝග,— (203 අධිකාරය වූ) මෝටර් වාහන පනතේ 237 වගන්තිය සමඟ කියවිය යුතු 141, 143, 144, 157අ, 168 සහ 190 වගන්ති යටතේ ප්‍රවාහන, මහාමාර්ග සහ නාගරික සංවර්ධන අමාත්‍යවරයා විසින් සාදන ලදුව, 2026 මාර්තු 19 දිනැති අංක 2480/22 දරන අති විශේෂ ගැසට් පත්‍රයේ පළ කරනු ලැබ, 2026.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

කර්මාන්ත සහ ව්‍යවසායකත්ව සංවර්ධන අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියමය (අංක 1),— 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බද්ද සම්බන්ධයෙන් මුදල්, ක්‍රමසම්පාදන සහ ආර්ථික සංවර්ධන අමාත්‍යවරයාගේ ද එකඟතාවය ඇතිව, කර්මාන්ත සහ ව්‍යවසායකත්ව සංවර්ධන අමාත්‍යවරයා විසින් පනවන ලදුව, 2026 මාර්තු 03 දිනැති අංක 2478/04 දරන අති විශේෂ ගැසට් පත්‍රයේ පළ කරනු ලැබ, 2026.06.24 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

(5)

*5.

කර්මාන්ත සහ ව්‍යවසායකත්ව සංවර්ධන අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියමය (අංක 2),— 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ අය කළ යුතු සහ ගෙවිය යුතු සෙස් බදු අනුප්‍රමාණයන් සම්බන්ධයෙන් මුදල්, ක්‍රමසම්පාදන සහ ආර්ථික සංවර්ධන අමාත්‍යවරයාගේ ද එකඟතාවය ඇතිව, කර්මාන්ත සහ ව්‍යවසායකත්ව සංවර්ධන අමාත්‍යවරයා විසින් පනවන ලදුව, 2026 මාර්තු 10 දිනැති අංක 2479/38 දරන අති විශේෂ ගැසට් පත්‍රයේ පළ කරනු ලැබ, 2026.06.24 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

මුදල් විශුද්ධීකරණය වැළැක්වීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

මුදල් ගනුදෙනු වාර්තා කිරීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

ත්‍රස්තවාදීන්ට මුදල් සැපයීම මැඩපැවැත්වීමේ සම්මුති (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

පාර්ලිමේන්තුවේ සභානායකතුමා,— පාර්ලිමේන්තුවේ ස්ථාවර නියෝග යටතේ තීරණය (අංක 1),— “විදේශ ප්‍රේෂණ මත එතෙර රැකියාවල නියුතු ශ්‍රී ලාංකිකයින් වෙත පූර්ණ විද්‍යුත් වාහන ආනයනය කිරීම සඳහා බලපත්‍ර ලබාදීමට අදාළව 2022 මැයි 01 දින සිට 2023 සැප්තැම්බර් 15 දින දක්වා ක්‍රියාත්මක කරන ලද යෝජනා ක්‍රමය” පිළිබඳව රජයේ ගිණුම් පිළිබඳ කාරක සභාව විසින් 2025.04.02 දින සිදුකරන ලද පරීක්ෂණ සම්බන්ධයෙන් කරුණු ඇතුළත් 2025 ඔක්තෝබර් 24 දින පාර්ලිමේන්තුවේ සභාගත කරන ලද පාර්ලිමේන්තු ප්‍රකාශන මාලා අංක 318 දරන රජයේ ගිණුම් පිළිබඳ කාරක සභාවේ වාර්තාව පාර්ලිමේන්තුවේ ස්ථාවර නියෝග 119(4)හි විධිවිධාන ප්‍රකාරව නීතිපතිවරයාගේ නිරීක්ෂණ සහ අවශ්‍ය කටයුතු සඳහා යොමු කරනු ලැබිය යුතු යැයි මෙම පාර්ලිමේන්තුව තීරණය කරයි.

*10.

පාර්ලිමේන්තුවේ සභානායකතුමා,— පාර්ලිමේන්තුවේ ස්ථාවර නියෝග යටතේ තීරණය (අංක 2),— පොදු ව්‍යාපාර පිළිබඳ කාරක සභාව විසින් අදාළ ආයතන සම්බන්ධයෙන් එකී කාරක සභා රැස්වීම්වල දී සිදු කරන ලද විමර්ශනවලට අදාළව සභාගත කරන ලද පාර්ලිමේන්තු ප්‍රකාශන මාලාවන්හි ඇතුළත් වාර්තා මගින් හඳුනාගත් මෙහි පහත ඇමුණුමේ සඳහන් සිද්ධි පාර්ලිමේන්තුවේ ස්ථාවර නියෝග 120(4)හි විධිවිධාන ප්‍රකාරව නිසි පියවර ගැනීම සඳහා අල්ලස් හෝ දූෂණ චෝදනා විමර්ශන කොමිෂන් සභාව වෙත යොමු කරනු ලැබිය යුතු යැයි මෙම පාර්ලිමේන්තුව තීරණය කරයි:—

ඇමුණුම

අනු අංකය	ආයතනය	කාරක සභා රැස්වීම පැවැත්වූ දිනය	වාර්තාව සභාගත කළ දිනය හා පාර්ලිමේන්තු ප්‍රකාශන මාලා අංකය	නිශ්චිත සිද්ධිය/සිද්ධි
1.	ජාතික මැණික් හා ස්වර්ණාභරණ අධිකාරිය	2025.03.05 හා 2025.03.27	2025.06.04 PS 212	1. කිලෝ ග්‍රෑම් 510ක් බර “Rough Sapphire Cluster” මැණික් පාෂාණය.
				2. හෙරණියාවක මැණික් ඉල්ලම ඉවත් කර ගැනීම සඳහා වන ව්‍යාපෘතිය.
				3. ජාතික මැණික් හා ස්වර්ණාභරණ අධිකාරියට නව ගොඩනැගිල්ලක් කුලියට ගැනීම.
2.	ශ්‍රී ජයවර්ධනපුර මහරෝග්‍යශාලා මණ්ඩලය	2025.05.15	2025.07.24 PS 242	1. විදුලි පද්ධතියේ ආරක්ෂාවට ගෙන් වූ උපකරණ ප්‍රධාන පද්ධතියට සම්බන්ධ කිරීම.
				2. දීමනා ගෙවීම්වල අක්‍රමිකතා සහ බඳවා ගැනීම් පරීක්ෂා.
				3. කළමනාකරණ සේවා දෙපාර්තමේන්තුවේ අනුමැතියකින් තොරව තනතුරු සඳහා බඳවා ගැනීම.

(7)

3.	ඉඩම් ප්‍රතිසංස්කරණ කොමිෂන් සභාව	2025.05.08 හා 2025.07.17	2025. 12.18 PS 391	1.ඉඩම් ප්‍රතිසංස්කරණ කොමිෂන් සභා අරමුදලෙන් කාබනික පොහොර ව්‍යාපෘතිය සඳහා මුදල් වියදම් කිරීම.
				2.එස්. ආර්. රෙන්නාදන් මහතාට ඉඩම් ලබාදීම (මාතලේ බේගෲප් වත්ත).
				3.මාලනී නානායක්කාර මහත්මියට ඉඩම් ලබාදීම (ඉඹුල්ගස්වාඩිය, කටාන)
				4.ඉඩම් ප්‍රතිසංස්කරණ කොමිෂන් සභාවේ සේවකයන්ට ඉඩම් ලබාදීම.
4.	ශ්‍රී ලංකා සබරගමුව විශ්වවිද්‍යාලය	2025.06.04	2025.12.18 PS 392	1.විශ්වවිද්‍යාලයේ නව පුස්තකාල ගොඩනැගිල්ල ඉදිකිරීම.
				2.විශ්වවිද්‍යාලයේ කාර්ය මණ්ඩලය සඳහා නිවාස සංකීර්ණයක් ඉදි කිරීමේදී සිදුවූ අක්‍රමිකතා.
				3.2021 වර්ෂය තුළ තාක්ෂණ පීඨය සඳහා පුස්තකාල පොත් මිලදී ගැනීම.
				4. විශ්වවිද්‍යාල භූමියෙන් අනවසරයෙන් පස් කැපීම.
				5.උපකුලපතිවරයාට අයිතිව තිබූ නිවසක් බදු පදනම මත ශිෂ්‍ය නේවාසිකාගාරයක් සඳහා ලබාදීම.
5.	ශ්‍රී ලංකා සිවිල් ගුවන් සේවා අධිකාරිය	2025.08.20	2025.12.18 PS 394	1.වීරවිල සංචාරක බංගලාව ප්‍රතිසංස්කරණය කිරීම.

(8)

6.	ලංකා සතොස ලිමිටඩ්	2025.10.10	2025.12.18 PS 397	1. සේවක දිරි දීමනා ගෙවීම්.
				2. කිලිනොච්චිය නගරයේ පිහිටි සමාගම සතු වර්ග අඩි 15000ක ගොඩනැගිල්ල බදු පදනමට ලබාදීම.
				3. කාර්ය සාධන දීමනා හා වෘත්තීය දීමනා.
				4. ප්‍රවාහන දීමනා.
7.	ශ්‍රී ලංකා විදේශ සේවා නියුක්ති කාර්යාංශය	2025.02.27 හා 2025.05.23	2026.01.08 PS 435	1. නේවාසික පුහුණුවක් ලබාදීමකින් තොරව ගෘහ සේවිකාවන් විදේශගත කිරීම නිසා කාර්යාංශයට අලාභයක් සිදුවීම.
				2. විදේශ දූත මණ්ඩල සඳහා නිලධාරීන් පත් කිරීම
				3. “Glocal Fair” (ජයගමු ශ්‍රී ලංකා) වැඩසටහන.
				4. “Glocal Fair” (ජයගමු ශ්‍රී ලංකා) වැඩසටහන වෙනුවෙන් වෙළඳ කුටි ලබා ගැනීම.
				5. “විගමණික හරසර” වැඩසටහන පැවැත්වීම.
8.	ජාතික ඉතිරිකිරීමේ බැංකුව	2025.11.19 හා 2025.11.26	2026.02.19 PS 476	1. බිම්පුත් ෆිනෑන්ස් සමාගමට (Bimpuh Finance PLC) ණය ලබා දීම.
				2. පුද්ගලයන් දෙදෙනෙකු වෙත 2020 දෙසැම්බර් 23 දින ලබා දී ඇති රු. මිලියන 164.73 ක් වූ බද්ධ දේපළ ණය.

(9)

				3. ණය තොරතුරු කාර්යාංශ වාර්තාවේ සඳහන් ණය පහසුකම් 10ක අනුමවත් ආපසු ගෙවීම් සලකා බැලීමකින් තොරව ණය ගැණුම්කරුවෙකුට රු. මිලියන 12.6ක ණයක් ලබා දීම.
				4. ජාතික ඉතිරිකිරීමේ බැංකුව විසින් RPI Private Limited නැමැති මාලදිවයින් සමාගමක් වෙත ලබාදී ඇති එක්සත් ජනපද ඩොලර් මිලියන 9ක් වටිනා සම්මේලනික ණය. (Syndicate Loan)

*11.

පදිංචිකරුවන් ආරක්ෂා කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*12.

ගෙවල් කුලී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*13.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*14.

විදුලිසංදේශ බදු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*15.

මුදල් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*16.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීන්, ප්‍රශ්නය සභාහිමික කරන ලදී.

17.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනිවර කියවීම.

18.

ශ්‍රී ලංකා පහසුකම් කළමනාකරණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

19.

ඉඩම් සංවර්ධන (සංශෝධන) පනත් කෙටුම්පත — දෙවැනිවර කියවීම.

20.

කෝදාගොඩ ගුණරත්න නාහිමි පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන්, ප්‍රශ්නය සභාහිමික කරන ලදී.
